



ఏ వీధిలో చూసినా అభివృద్ధి కనిపిస్తున్నది

• ఎమ్మెల్యే ఆల సతీమణి మంజుల



తిమ్మాపల్లిపల్లిలో పర్యటిస్తున్న ఆల మంజుల

మూసాపేట(అడ్డాకుల), అక్టోబర్ 17 : గడప దాటి ఏ వీధిలోకి వెళ్లి నా బీఆర్ఎస్ ప్రభుత్వం చేసిన అభివృద్ధి కనిపిస్తున్నదని దేవరకర్ణ ఎమ్మెల్యే ఆల వెంకటేశ్వర్ రెడ్డి సతీమణి ఆల మంజుల అన్నారు. మంగళవారం అడ్డాకుల మండలం తిమ్మాపల్లి తండాలో అమె ఇంటింటి ప్రచారం చేశారు. ఈ సందర్భంగా అమెకు తండా వాసులు మంగళవారం బతుకమ్మలతో స్వాగతం పలికారు. అనంతరం అమె ఇంటింటికి వెళ్లి ముఖ్యమంత్రి కేసీఆర్ కు మద్దతుగా, ఎమ్మెల్యే ఆల వెంకటేశ్వర్ రెడ్డి గెలుపుకోసం కారు గుర్తుకు ఓటు వేయాలని కోరారు. ఈ సందర్భంగా మాట్లాడుతూ ఉన్నది లేనట్లు, లేనిది ఉన్నట్లు ఎవరు ఎన్ని మాయ మాటలు చెప్పినా నమ్మొద్దన్నారు. మీ గ్రామంలో, మీ వీధిలో తెలంగాణ ఏర్పాటుకు తర్వాత జరిగిన అభివృద్ధిని చూసి బీఆర్ఎస్ ప్రభుత్వానికి మద్దతుగా నిలవాలని కోరారు. కార్యక్రమంలో బీఆర్ఎస్ మండలాధ్యక్షుడు తోకల శ్రీనివాసరెడ్డి, సింగిల్ విండో చైర్మన్ జితేందర్ రెడ్డి, రైతుబంధు సమితి మండల అధ్యక్షుడు తిరుపతిరెడ్డి, ఆయా గ్రామాల సర్పంచులు, ఎంపీటీసీలు, నాయకులు పాల్గొన్నారు.

ప్రజా సంక్షేమ ధ్యేయం

మూసాపేట, అక్టోబర్ 17 : ప్రజల సంక్షేమ ధ్యేయంగా పనిచేస్తున్న పార్టీ బీఆర్ఎస్ అని ఎమ్మెల్యే ఆల వెంకటేశ్వర్ రెడ్డి సతీమణి ఆల మంజుల అన్నారు. మండలంలోని సుమార్లపల్లి, చక్రాపూర్ అను బంధ గ్రామం కనకాపూర్ తండాలో మంగళవారం అమె ఇంటింటి ప్రచారం చేశారు. ఈ సందర్భంగా అమె మాట్లాడుతూ గ్రామాల్లో జరుగుతున్న అభివృద్ధికి ఆటంకం లేకుండా కొనసాగాలంటే ప్రతి ఒక్కరూ కారు గుర్తుకు ఓటు వేసి ఆల వెంకటేశ్వర్ రెడ్డిని మరోసారి భారీ మెజార్టీతో గెలిపించాలని కోరారు. కార్యక్రమంలో జెడ్పీటీసీ ఇంద్రయ్యసాగర్, బీఆర్ఎస్ మండలాధ్యక్షుడు లక్ష్మీనర్సింహా యాదవ్ ఆయా గ్రామాల సర్పంచులు, ఎంపీటీసీలు, నాయకులు, కార్యకర్తలు, యువకులు, మహిళలు పాల్గొన్నారు.

లక్ష మెజార్టీతో గెలిపిద్దాం



సమావేశంలో మాట్లాడుతున్న మార్కెట్ చైర్మన్ శ్రావణ్ కుమార్ రెడ్డి

మదనాపూరం, అక్టోబర్ 17 : దేవరకర్ణ నియోజకవర్గాన్ని అన్ని రంగాల్లో అభివృద్ధి చేస్తున్న ఎమ్మెల్యే ఆల వెంకటేశ్వర్ రెడ్డిని మూడోసారి లక్ష మెజార్టీతో గెలిపిద్దామని మార్కెట్ కమిటీ చైర్మన్ శ్రావణ్ కుమార్ రెడ్డి అన్నారు. మంగళవారం మండలంలోని కొత్తపల్లి లో బీఆర్ఎస్ నాయకులతో నిర్వహించిన సమావేశంలో మాట్లాడుతూ ముఖ్యమంత్రి కేసీఆర్ ఆశీర్వాదంతో ఎమ్మెల్యే ఆల వెంకటేశ్వర్ రెడ్డి నియోజకవర్గ ప్రజల అభ్యున్నతికి అహర్నిశలు కష్టపడి పనిచేస్తున్నారన్నారు. నియోజకవర్గంలో జరుగుతున్న అభివృద్ధిని గడపగడపకు వివరిస్తూ, ఆల గెలుపుకోసం ప్రతి ఒక్కరూ శక్తి వంచన లేకుండా పనిచేయాలని కోరారు. కార్యక్రమంలో కోఆప్షన్ సభ్యుడు చాంద్ పాషా, నాయకులు బాలకృష్ణ, లక్ష్మీకాంతరెడ్డి, మాసన్న, ఆంజనేయులు, రమేష్ కుమార్, శ్రీనివాసులు తదితరులు పాల్గొన్నారు.

చెరుకు రైతులకు నష్టపరిహారం చెల్లించాలి

అమరచింత, అక్టోబర్ 17: వేరుపురుగు దాడితో పంటనష్ట పోయిన చెరుకురైతులకు కృష్ణవేణి షూగర్ ఫ్యాక్టరీ యాజమాన్యం ఎకరాకు రూ.30 వేల పంటనష్ట పరిహారం చెల్లించాలని, అలాగే పంటకు క్లిం టాలకు రూ.3వేల గిట్టుబాటు ధర చెల్లించాలని చెరుకు రైతు సంఘం పాలమూరు ఉమ్మడి జిల్లా అధ్యక్షుడు కంకలి రాజన్న డిమాండ్ చేశారు. మంగళవారం ఆయన మండల కేంద్రంలోని జిల్లా పరిషత్ ఉన్నత పాఠశాల ఆవరణలో చెరుకురైతుల మండల కమిటీ సమావేశంలో పాల్గొని మాట్లాడారు. బుధవారం కొత్తకోట పట్టణ శివారులోని ఆర్కే దాబా సమీపం నిర్వహించనున్న సమావేశానికి ఉమ్మడి పాలమూరు జిల్లాలోని చెరుకు రైతులు తరలి రావాలని కోరారు.

సిద్ధమాతున్న పోలింగ్ కేంద్రాలు

మక్తల్ అర్బన్, అక్టోబర్ 17: అసెంబ్లీ ఎన్నికలకు పోలింగ్ కేంద్రాలను సిద్ధం చేస్తున్నామని మున్సిపల్ కమిషనర్ బలరాం నాయక్ అన్నారు. మంగళవారం మక్తల్ మున్సిపాలిటీలోని 6వ వార్డు చందాపూర్, 8వ వార్డు గార్లపల్లిలోని పోలింగ్ కేంద్రాలను ఆయన సందర్శించారు. ఈ సందర్భంగా మున్సిపల్ కార్మికులు చేపడుతున్న శానిటేషన్ పనులను ఆయన పరిశీలించారు. ఈ సందర్భంగా మాట్లాడుతూ శాసన సభ ఎన్నికల నేపథ్యంలో మున్సిపాలిటీ పరిధిలో 24 పోలింగ్ కేంద్రాలను ఏర్పాటు చేసినట్లు తెలిపారు. ఇంతకు ముందు మక్తల్ మున్సిపల్ పరిధిలో 22 కేంద్రాలు ఉండగా కొత్తగా చందాపూర్, గార్లపల్లిలో కొత్త కేంద్రాలను ఏర్పాటు చేసినట్లు తెలిపారు. కార్యక్రమంలో మున్సిపల్ అధికారులు తిమ్మప్ప, సిబ్బంది తదితరులు పాల్గొన్నారు.

ఏర్పాట్ల పరిశీలన

మంగళవారం, అక్టోబర్ 17: పోలింగ్ కేంద్రాల్లో ఓట్లకు అన్ని రకాల సౌకర్యాల కల్పించేలా చర్యలు చేపట్టాలని తాసిల్దార్

సతీష్ కుమార్ సిబ్బందికి సూచించారు. మంగళవారం ఆయన మండల కేంద్రంతో పాటు మండలంలోని కొత్తపల్లి, గురురావులింగంపల్లి, వర్కూర్ పోలింగ్ కేంద్రాలను పరిశీలించారు. ఈ సందర్భంగా మాట్లాడుతూ ఎన్నికల నిబంధనలు పాటిస్తూ రాజకీయాలకు తావు లేకుండా సంబంధిత అధికారులకు అందుబాటులో ఉండి ఏర్పాట్లు పూర్తి చేయాలని సూచించారు. పోలింగ్ కేంద్రాల్లో వృద్ధులు, దివ్యాంగులకు టెంట్లు, ర్యాంప్లు ఏర్పాటుచేసి వారు సూచించారు. కార్యక్రమంలో ఆర్ఎస్ శ్రీశైలం, ఆయా గ్రామాల విఆర్ఎంలు పాల్గొన్నారు.



పోలింగ్ కేంద్రాన్ని పరిశీలిస్తున్న మక్తల్ మున్సిపల్ కమిషనర్ బలరాం నాయక్

మహిళల ఆరోగ్యంపై ప్రత్యేక శ్రద్ధ

అమరచింత, అక్టోబర్ 17 : ప్రతి ఇంట్లో మహిళలు ఆరోగ్యంగా ఉంటే కుటుంబమంతా ఆరోగ్యం ఉన్నట్టేనని ఆరోగ్య మహిళా కార్యక్రమ ప్రత్యేకాధికారి డాక్టర్ భావన అన్నారు. మంగళవారం మండల కేంద్రంలోని ప్రభుత్వ దవాఖానలో నిర్వహించిన ఆరోగ్య కార్యక్రమంలో వివిధ గ్రామాల నుంచి వచ్చిన మహిళలకు స్కానింగ్ పరీక్షలు నిర్వహించారు. ఈ సందర్భంగా మాట్లాడుతూ చాలా మంది మహిళలు వారికి తెలియకుండానే క్యాన్సర్ బారిన పడుతున్నారన్నారు. దానిని ఆదిలో

నే గుర్తించి నివారణ చర్యలు తీసుకునేందుకు ప్రభుత్వం ప్రతి మంగళవారం ఉచితంగా ఆరోగ్య పరీక్షలు నిర్వహిస్తున్నదన్నారు. శిబిరంలో 20 మందికి పైగా పరీక్షలు చేసి జిల్లా కేంద్రానికి పంపిణీ రిపోర్టులు వచ్చాక ఎవరికైనా క్యాన్సర్ ఉన్నట్లు తెలితే వైద్యం అందిస్తామన్నారు. కార్యక్రమంలో వైద్యురాలు రూపశ్రీ, హెల్త్ సూపర్వైజర్ సామ్రాజ్యలక్ష్మి, డాటా ఎంట్రీ ఆపరేటర్ శ్రీనివాసులు, ఏఎన్ఎంలు శారద, హేమలత, ఆశ వర్కర్ల సంధ్య, సుశీల, మేరి, రశీదాబేగం తదితరులు పాల్గొన్నారు.

చిన్నారుల బతుకమ్మ...

ఊట్కూర్, అక్టోబర్ 17: మండలకేంద్రంతో పాటు వివిధ గ్రామాల్లో మంగళవారం మహిళలు, చిన్నారులు బతుకమ్మ వేడుకలను పునంగా నిర్వహించారు. ఈ సందర్భంగా మండలం కేంద్రంలోని 3, 10వ అంగన్వాడీ కేంద్రాల్లో చిన్నారులు గునుగు పూలతో బతుకమ్మలను పేర్చి బతుకమ్మ..బతుకమ్మ ఉయ్యాలతో అంటూ ఆట పాటలతో సందడి చేశారు. వేడుకల్లో అంగన్వాడీ టీచర్లు సునీత, పార్వతి, అయ్యలు పాల్గొన్నారు.



బతుకమ్మలతో అంగన్వాడీ చిన్నారులు

అన్నపూర్ణాదేవిగా దర్శనమిచ్చిన అమ్మవారు

ఊట్కూర్, అక్టోబర్ 17: మండలకేంద్రంతో పాటు పరిసర గ్రామాల్లో దేవీ శరన్నవ రాత్రి ఉత్సవాలు వైభవంగా కొనసాగుతున్నాయి. ఆల యాలు, ప్రధాన కూడళ్లలో నెల కొల్పిన అమ్మవారిని అన్నపూర్ణ దేవిగా అలంకరించి ప్రత్యేక పూజలు చేశారు. రాత్రికి భక్తులు మంటపాల వద్ద భజనలు, కీర్తనలతో ఆకట్టుకున్నారు.

శాశాంబరీ దేవిగా...

మక్తల్ అర్బన్, అక్టోబర్ 17: మక్తల్ పట్టణంలోని వాసవీ కన్యకా పరమేశ్వరీ ఆలయంలో అమ్మవారిని గౌరవించే దేవిగా అలంకరించి పూజలు నిర్వహించారు. ఈ సందర్భంగా ఆర్య వైశ్య మహిళలు పసుపు, కుంకుమ, 1,16,000 గాజులతో విశేషంగా అలంకరించి లలిత సహస్రనామాపఠితో పూజించారు. సాయంత్రం బతుకమ్మ, కుంకుమార్చన, పల్లకి సేవ, రథోత్సవం, చిన్నారులచే నృత్య ప్రదర్శన కార్యక్రమాలు నిర్వహించారు. కార్యక్రమంలో ఆలయ కమిటీ సభ్యులు తదితరులు పాల్గొన్నారు.

లక్ష్మీదేవిగా...

దేవరకర్ణ, అక్టోబర్ 17: మండల కేంద్రంలోని కన్యకా పరమేశ్వరీ ఆలయంలో కొలువైన దుర్గాదేవి మూడో రోజు మంగళవారం లక్ష్మీదేవిగా భక్తులకు దర్శనమిచ్చారు. అదే విధంగా పోచ్చమ్మ ఆలయం వద్ద ఏర్పాటు చేసిన అమ్మ వారు, అంబేద్కర్ నగర్ కాలనీలో ప్రతిష్ఠించిన అమ్మవారు భక్తులకు

అన్నపూర్ణ దేవిగా భక్తులకు దర్శనం ఇచ్చారు. మండపాల వద్ద సాయంత్రం మహిళలు బతుకమ్మ వేడుకలు నిర్వహించారు. కొకుంట్ల, చిన్న చింతకుంట మండలాలలోని గ్రామాలలో ఏర్పాటు చేసిన అమ్మవారు అన్నపూర్ణ దేవి రూపంలో భక్తుల పూజలందుకున్నారు.

శాశాంబరీ దేవిగా...

మదనాపూరం, అక్టోబర్ 17 : మండల కేంద్రంలోని పెద్దమ్మ వారిశాల, చిన్నమ్మవారిశాలలో ప్రతిష్ఠించిన అమ్మవారు. మంగళవారం శాశాంబరీ అలంకరణలో భక్తులకు దర్శనమిచ్చారు. రామలింగేశ్వర, వాసవీ కన్యకాపరమేశ్వరీ ఆలయాల్లో అమ్మవారికి పంచామృతాభిషేకం, కుంకుమార్చన చేశారు. కార్యక్రమంలో ఆలయ ప్రధాన అర్చకులు గోపినాథ్, ఆలయ కమిటీ సభ్యులు పాల్గొన్నారు.

ఆత్మకూర్లో...

ఆత్మకూరు, అక్టోబర్ 17: పట్టణంలో వివిధ కాలనీల్లో వెలసిన మండపాలలో అమ్మవారు రోజుకో తీరున దర్శనమిస్తున్నారు. వాసవీ కన్యకాపరమేశ్వరీ ఆలయంలో మంగళవారం అమ్మవారు అన్నపూర్ణాదేవి గా దర్శనమిచ్చారు. స్వర్ణకార సంఘం ఆధ్వర్యంలో ఏర్పాటుచేసిన అమ్మవారి మండపం

చెక్పోస్టు వద్ద ముమ్మర తనిఖీలు

కృష్ణ, అక్టోబర్ 17 : మండలంలోని గుడెబల్లూర్ వద్ద తెలంగాణ-కర్ణాటక సరిహద్దు చెక్పోస్ట్ వద్ద పోలీస్, ఎక్సైజ్ శాఖ అధ్యక్షులలో ముమ్మర తనిఖీలు చేపట్టారు. ఈ సందర్భంగా ఎస్సై విజయ్ భాస్కర్ మాట్లాడుతూ ప్రతి వాహనాన్ని క్షుణ్ణంగా తనిఖీ చేస్తున్నామన్నారు. కృష్ణ పోలీస్ స్టేషన్ పరిధిలో (ఎన్ఎస్టీ) స్టాప్ టెన్ సర్వైలెన్స్ టీం, ఎక్సైజ్ అధికారులతో కలిసి తనిఖీలు నిర్వహించినట్లు తెలిపారు.

కానిస్టేబుల్ అభ్యర్థికి సన్మానం

మదనాపూరం, అక్టోబర్ 17: కానిస్టేబుల్ ఉద్యోగానికి ఎంపికైన మండలంలోని అజ్జికోట్ల గ్రామానికి చెందిన వెంకటన్న గౌడ్ కుమారుడు సందీప్ గౌడ్ను మంగళవారం జెడ్పీటీసీ కృష్ణయ్య బీఆర్ఎస్ నాయకులతో కలిసి సన్మానించారు. కార్యక్రమంలో ఎంపీటీసీ రాములు, బీఆర్ఎస్ మండల ప్రధాన కార్యదర్శి కురణాకర్ రెడ్డి, గ్రామాధ్యక్షుడు శాంతమూర్తి, నాయకులు బ్రహ్మయ్య చారి, శ్రీనివాసులు, యాదయ్య చారి, శ్రీనివాస్ సాగర్, మక్కూర్, నరసింహూగౌడ్, శ్రీను, చెన్నారెడ్డి, ఇమామ్, భాస్కర్ తదితరులు పాల్గొన్నారు.

చేపల వేటకు వెళ్లి వ్యక్తి మృతి

కొత్తకోట, అక్టోబర్ 17: మండలంలోని ఈడలబాయి తండాకు చెందిన అంగోత్ శంకర్ నాయక్ (33) చేపల వేటకు వెళ్లి మృతి చెందినట్లు ఎస్సై మంజునాథ్ రెడ్డి తెలిపారు. మంగళవారం తెల్లవారు జామున శంకర్ నాయక్ గ్రామ సమీపంలోని చెరువులో చేపల వేటకు వెళ్తూ వల చుట్టుకొని మృతి చెందడం తెలిపారు. భార్య లక్ష్మి ప్రియారు మేరకు కేసు నమోదు చేసినట్లు తెలిపారు.



అమ్మవారికి కుంకుమార్చన చేస్తున్న మహిళలు

, కోట్ల ఆంజనేయస్వామి ఆలయం వద్ద మహిళా బతుకమ్మలతో ఆడిపాడారు. కార్యక్రమాల్లో ఉత్సవ కమిటీల ప్రతినిధులు పాల్గొన్నారు.

కొత్తకోటలో...

కొత్తకోట, అక్టోబర్ 17: పట్టణంలోని కన్యకా పరమేశ్వరీ మాతను అన్నపూర్ణదేవిగా అలంకరించారు. భవానీ ఆలయంలో అమ్మవారిని గాయత్రిదేవిగా అలంకరించారు. మండల పరిధిలోని శ్రీదత్త కోటిలింగేశ్వర ఆలయంలో జ్ఞానాంబికను గాయత్రిదేవిగా అలంకరించారు. ఆయా ఆలయాల్లో అమ్మవారికి కుంకుమార్చన చేశారు. కార్యక్రమంలో ఆలయ కమిటీ సభ్యులు, భక్తులు పాల్గొన్నారు.